



Minuti tal-Laqqgħa Nru. 35 tal-Ħames Kunsill Lokali Luqa li saret fl-Uffiċċju Amministrattiv tal-Kunsill nhar it-Tlieta, 23 ta' Frar 2010 fil-5.30 p.m.

Preżenti:	il-Membri
Is-Sindku	Is-Sur John Schembri
Il-Viċi Sindku	Is-Sur Joseph Scicluna
Il-Kunsilliera	Is-Sur Victor Caruana Dr. Frank Psaila Is-Sur Joseph Piscopo A. Mus.L.C.M Is-Sur Joseph Camilleri Is-Sinjura Luċia Massa
L-Uffiċjali:	
Is-Segretarju Eżek.	Is-Sur Michael Borg

AGENDA

1. Qari u Approvazzjoni tal-Minuti
2. Riferenza għall-Minuti
3. Korrispondenza
4. Tender: Ġbir ta' Skart Imħallat
5. Ħlasijiet
6. Aġġornament



1. QARI U APPROVAZZJONI TAL-MINUTI

- 1.1 Inqraw il-Minuti tal-Laqqgħa Nru. 34 li, peress li ma kienx hemm emendi għalihom, ġew approvati fuq mozzjoni tas-Sinjura Luċia Massa u ssekondata mis-Sur Joseph Camilleri.

2. RIFERENZA GĦALL-MINUTI

- 2.1 Is-Sur Victor Caruana qal li peress li fl-aħħar laqqgħa ġie mitlub mill-Kunsill biex jistħarreġ għal xi kwotazzjonijiet biex jinxtara vann għall-użu tal-Kunsill, għalhekk kien qiegħed iressaq xi kwotazzjonijiet għall-konsiderazzjoni tal-Kunsill.
- 2.2 Flimkien mal-kwotazzjonijiet, is-Sur Caruana ta wkoll speċifikazzjonijiet ta' mudelli diversi ta' vannijiet bit-*tail-lift* u l-prezzijiet mitluba għalihom ivarjaw minn 14,000 Euro, 8,000 Euro, 11,750 Euro, 5,000 Euro u 3,500 Liri Maltin. Dan ta' l-aħħar għad irid jidhol Malta u, ġie miftiehem li meta jidhol imorru jarawh (is-Sindku, is-Sur Caruana, is-Sur Piscopo u kull min irid mill-Kunsillieri) għand ta' Burmarrad.

3. KORRISPONDENZA

- 3.1 Is-Sindku ta resume' tal-korrispondenza kollha li daħlet sat-23 ta' Frar 2010, fosthom:
- a) Ittra flimkien mal-programm taż-zjara tal-Papa Benedettu XVI mibgħuta mill-Kumitat Organizzattiv, liema programm jikkonferma li l-Papa se jgħaddi mit-toroq ewlenin ta' Fhal Luqa.
 - b) Email mid-DGL dwar applikazzjonijiet li jagħlqu fil-31 ta' Marzu 2010 taħt l-*"Operational Programme"* bejn l-Italja u Malta għal proposti ta' Proġetti ordinarji.
 - c) Email mid-DGL dwar il-Kodiċi ta' Etika għar-Rappreżentanti Eletti tal-Gvern Lokali.
 - d) Email minn GreenPak Ltd. dwar għotja ta' 150,000 boroż riċiklabbli li se jingħataw mingħajr ħlas lil familji f'Kunsilli Lokali li jaħdmu magħhom.
 - e) Ġiet innotata ittra li l-Kunsill Lokali Luqa bagħat lil Dr Stephanie Xuereb, Direttur tad-Dipartiment ta' l-Anzjani, li titlob li l-Kunsill ikun aġġornat dwar x'qed isir u x'hemm ippjantat li jsir dwar it-trasferiment tal-Berġa u ta' l-Ispizerija għall-binja tal-Kunsill fi Triq il-Ġdida.
 - Ġiet innotata wkoll il-korrispondenza kollha tal-MEPA li daħlet sat-23 ta' Frar 2010.



4. TENDER : GBIR TA' SKART

- 4.1 Is-Sindku qal li fl-añhar laqgħa tal-Kunsill din it-Tender ġiet aġġudikata lil Northern Cleaning Group Ltd. B'konsegwenza ta' hekk, dan l-item tpoġġa fuq l-Aġenda sabiex, wara li jgħaddu għaxart- (10) ijiem mill-aġġudikazzjoni u f'każ li hadd mill-offerenti ma jappella, isir l-ftehim mal-kuntrattur li lilu ġiet aġġudikata.
- 4.2 Is-Sindku zied igħid li għalissa it-Tender ma tistax tingħata peress li wieħed mill-offerenti ressaq appell quddiem id-Direttur tal-Kuntratti. Minħabba f'hekk l-għoti tat-Tender ġie sospiż sakemm jinstema' l-appell u tittieħed deċiżjoni. Is-Sindku kompli jgħid li l-appellant qiegħed joġġezzjona għal xi punti li ngħata taħt l-offerta teknika.

5. FLASIJIET

- 5.1 Il-Kunsill approva l-flasijiet kollha li daħlu sas-17 ta' Frar 2010 u li lista tagħhom ġiet ipprezentata mis-Segretarju Eżekuttiv.

9. AĠĠORNAMENT

- 9.1 Peress li ma kienx hemm items oħra x'jigu diskussi, is-Sindku fis-6.15 p.m. iddikjara l-laqqgħa bħala magħluqa, filwaqt li ġiet ifissata d-data tat-18 ta' Marzu 2010 għal-laqqgħa li jmiss tal-Kunsill.

➤ Konfermati lllum 18 ta' Marzu 2010.

John Schembri
Sindku

Michael Borg
Segretarju Eżekuttiv